

मुख्यमंत्री ने उत्तराखण्ड की वर्ष 2013 की भीषण प्राकृतिक आपदा में उत्तर प्रदेश के स्थायी रूप से लापता/मृत नए चिन्हित 55 व्यक्तियों के वारिसों हेतु 01 करोड़ 10 लाख रुपए की धनराशि जारी की
इस धनराशि से लापता/मृत व्यक्तियों के आश्रितों को आर्थिक सहायता मिलेगी

मुख्यमंत्री ने नए चिन्हित लापता/मृत व्यक्तियों के परिजनों के प्रति संवेदना व्यक्त की

लखनऊ : 13 जुलाई, 2017

उत्तर प्रदेश के मुख्यमंत्री योगी आदित्यनाथ जी ने 16-17 जून, 2013 को उत्तराखण्ड की भीषण प्राकृतिक आपदा में उत्तर प्रदेश के स्थायी रूप से लापता/मृत नए चिन्हित 55 व्यक्तियों के वारिसों में वितरण के लिए 01 करोड़ 10 लाख रुपए की धनराशि जारी की है।

मुख्यमंत्री जी ने वर्ष 2013 में उत्तराखण्ड की प्राकृतिक आपदा में नए चिन्हित लापता/मृत व्यक्तियों के परिजनों के प्रति संवेदना व्यक्त करते हुए कहा कि इस धनराशि से लापता/मृत व्यक्तियों के आश्रितों को आर्थिक सहायता मिलेगी। उन्होंने कहा कि इस विभीषिका से उत्तराखण्ड में काफी जन-धन व मूलभूत अवस्थापना सुविधाओं की हानि हुई थी।

उल्लेखनीय है कि उत्तराखण्ड में हुई दैवीय एवं प्राकृतिक आपदा में उत्तर प्रदेश के स्थायी रूप से लापता/मृत 1018 व्यक्तियों के आश्रितों को पहले ही मुख्यमंत्री राहत कोष से आर्थिक सहायता वितरित की जा चुकी है।